

समाचार वाणी

खबर जो करें असर !

नाशिक | Sunday, 20 September 2026

हनुमानगढ़ जिला कलेक्टर डॉ. खुशाल यादव ने किया गौशाला एवं सावित्रीबाई फुले छात्रावास का निरीक्षण

राजेश चौधरी

Published on 13 Jan 2026



जिला कलेक्टर डॉ. खुशाल यादव ने रविवार को हनुमानगढ़ जंक्शन स्थित डिस्ट्रिक्ट पार्क के समीप श्री गौशाला सेवा समिति द्वारा संचालित गौशाला का निरीक्षण किया। निरीक्षण के दौरान उन्होंने गौशाला में मौजूद गायों को गुड़ खिलाया और उनके रख-रखाव की व्यवस्थाओं का अवलोकन किया।

जिला कलेक्टर ने गौशाला में उपलब्ध सूखा एवं हरा चारा, भंडारण गृह, पशु शेड, पेयजल व्यवस्था सहित अन्य सुविधाओं की विस्तार से जांच की। इसके साथ ही उन्होंने गौशाला में तैयार किए जा रहे विभिन्न उत्पादों की जानकारी लेते हुए उनकी गुणवत्ता भी देखी और व्यवस्थाओं की सराहना की।

इसके पश्चात डॉ. खुशाल यादव ने सामाजिक न्याय एवं अधिकारिता विभाग द्वारा संचालित सावित्रीबाई फुले छात्रावास का निरीक्षण किया। उन्होंने छात्रावास की रसोई में भोजन की गुणवत्ता का परीक्षण किया तथा ओपन जिम सहित अन्य सुविधाओं का जायजा लिया।

निरीक्षण के दौरान जिला कलेक्टर ने छात्रावास में रह रही छात्राओं से संवाद कर उनकी समस्याएं और सुझाव भी सुने तथा व्यवस्थाओं को और बेहतर बनाने के निर्देश दिए।

इस अवसर पर हनुमानगढ़ एसडीएम श्री मांगीलाल सुथार, गौशाला समिति के चेयरमैन, छात्रावास अधीक्षक सहित संबंधित अधिकारी उपस्थित रहे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.